

मन के जीते जीत सदा

दैनिक

● मुद्रण तारीख - 25-06-2016

● अंक- 566

● तारीख - 26 जून 2016, आषाढ कृष्ण - 06

● रविवार


● उदयपुर

● कुल पृष्ठ-02

● मूल्य-1 रुपया

● पृष्ठ-01

अनमोल वचन (सत्य साई बाबा)



अपने कष्टों के आँसूओं की गणना मत करो।
अपने शोक के प्रवाह को मत वेगवान बनाओ।

दोहावली

कैसा सामर्थ्य हो, बिन उद्यम दुःख पाय।

निकट असन बिनकर चले, कैसे मुख में जाय।।

कोई कितना भी शक्तिशाली क्यों न हो, किन्तु बिना उपाय किये दुःख ही पाता है। जिस प्रकार भोजन की थाली सम्मुख रखी हो, बिना हाथ चलाये भोजन मुख में नहीं जाता, उसी प्रकार सब कुछ जानने से कोई लाभ नहीं, जब तक तुम साधना नहीं करोगे तब तक तुम्हें मोक्ष का द्वार दिखायी नहीं देगा।

जिन नर सांच पिछानिया, करता केवल सार।

सो प्राणी काहे चले, झूठे कुल की लार।।

जिसने सत्य को पहचान लिया, सत्य के रहस्य को जानकर तन मन से स्वीकार कर लिया, वह झूठे मान सम्मान, कुल परम्परा, जाति पक्ष आदि को लेकर क्यों चलेगा।

चौपाई

‘महामंत्र जोड़ जपत महेशू। कारीं मुकुति हेतु उपदेशू।।

महिमा जासु जान गनराऊ। प्रथम पूजित नाम प्रभाऊ।।

जो महामन्त्र है, जिसे महेश्वर श्री शिवजी जपते हैं और उनके द्वारा जिसका उपदेश काशी में मुक्ति का कारण है, तथा जिसकी महिमा को गणेश जी जानते हैं, जो इस ‘राम’ नाम के प्रभाव से ही सबसे पहले पूजे जाते हैं।

परोपकार

महान कौन है? महंत कौन है? इस संबंध में कहा गया है कि ‘परोपकार महंत’ अर्थात् जो परोपकार करते हैं, उन्हीं को ‘महंत’ कहते हैं। जिन्होंने काफी लिखा-पढ़ा है, धन कमाया है, शोहरत हासिल की है, सामाजिक प्रतिष्ठा है, सब कुछ है, तो भी वे महंत नहीं हैं। जो परोपकार करते हैं वही महंत हैं। परोपकार के लिए अधिक धनराशि की भी आवश्यकता नहीं है। तुम्हारे पास जो संपदा है, उस मौजूदा संपदा से तुम परोपकार करो। शरीर मजबूत है तो शरीर, पैसा, बुद्धि कुव्वत इनमें से कुछ भी नहीं है तो सद्भावना से करो। परोपकार आपको सद्बुद्धि बनाता है।

सकाम-निष्काम

जब हम फल की कामना के साथ कर्म करते हैं, तो वह सकाम कहलाता है और यह सकाम ही हमें सुखी या दुखी करता है। इसके विपरीत निष्काम है, जिसमें फल की कामना और कर्म की लालसा, कर्म करने से पहले, कर्म करते हुए और कर्म करने के बाद नहीं रहती है। निष्काम कर्म में व्यक्ति के अंदर अपना या अपने लोगों का स्वार्थ नहीं रहता क्योंकि निष्काम अहंकार से ऊपर उठने का प्रक्रिया है।

सत्संग



- श्री श्री रविशंकर जी

लोगों को घरों की आवश्यकता क्यों होती है? क्या वे बिना किसी आश्रय के, पशुओं की तरह, जंगलों में रह सकते हैं? मनुष्य को परिवर्तनशील प्रकृति से सुरक्षा चाहिए, इसलिए वह अपने शारीरिक सुख के लिए एक आश्रय बनाता है। इसी प्रकार आध्यात्मिक और मानसिक सुख के लिए सत्संग एक आश्रय है। जो सत्संग में शामिल नहीं होता, वह जंगली पशु के समान है। सत्संग ही मनुष्य को सभ्य बनाता है। सत्संग ही जीवन के कठोर और परिवर्तनशील प्रभावों से बचने का आश्रय है। सत्संग वह घोंसला है जहाँ तुम विश्वास पाते हो। यदि तुम खुशियाँ बटोरने में लगे हो, तुम्हें दुःख मिलता है। यदि तुम खुशियाँ बाँटने में लगे हो, तुम्हें प्रेम और आनन्द मिलता है।

पृथ्वी जैसे अरबों ग्रह हैं तारों के चारों ओर

ग्रह विज्ञानियों ने अपनी गणनाओं के जरिए दावा किया है कि हमारे तारामंडल में अधिकतर तारों के आसपास पृथ्वी जैसे अरबों ग्रह हैं। ऑस्ट्रेलियन नेशनल यूनिवर्सिटी में किए गए एक नए शोध ने यह निष्कर्ष 200 साल पुराने एक विचार को उन हजारों बह्यग्रहों पर लगाकर निकाला है, जिसकी खोज नासा के केपलर अंतरिक्ष दूरदर्शी ने की थी। उन्होंने पाया कि एक मानक तारे के लगभग



दो ग्रह होते हैं। ये ग्रह कथित गोल्डीलॉक्स क्षेत्र में होते हैं। यह क्षेत्र तारे से परे वह क्षेत्र होता है, जहाँ जीवन के लिए जरूरी जल द्रव की अवस्था में रह

सकता है। शोध में कहा कि जीवन के लिए जरूरी चीजें प्रचुर मात्रा में हैं और अब हम जानते हैं कि रहने लायक पर्यावरण भी पर्याप्त है। हालांकि ब्रह्माण्ड में

इंसानों जैसी बुद्धिमत्ता रखने वाले परग्रही जीव नहीं हैं, जो रेडियो दूरदर्शी और अंतरिक्ष यान बना सके, वर्ना निश्चित तौर पर हमें उनके बारे में कुछ देखने या सुनने को मिल गया होता। ऐसा भी हो सकता है कि जीवन की उत्पत्ति में कोई अन्य बाधा हो, जिसपर हमने अभी काम ही नहीं किया। या फिर संभव है बौद्धिक सभ्यताओं का विकास हुआ हो लेकिन फिर आत्म-विनाश हो गया हो।

सफलता स्वभाविक क्रिया



सफलता हमारा स्वभाव है। विकास स्वाभाविक क्रिया है। इंसान यदि कुछ भी न करे तो भी वह कुदरत द्वारा सफलता की तरफ खुद-ब-खुद ढकेला जायेगा। यदि ऐसा है तो फिर प्रश्न उठता है कि हम अपने आस-पास सभी लोगों को सफल क्यों नहीं देखते? कारण इंसान ‘कुछ

नहीं करना’ कहें जानता है? वह अज्ञानता में बहुत कुछ करता रहता है, जिससे वह सब कुछ

ही विचार उसकी सफलता में बाधा बन जाते हैं। खाली समय में वह लोगों के प्रति नफरत, डर और ख्याली अनुमान लगाता रहता है। खाली समय में परेशान होकर वह गलत संग, गलत ढंग अपना लेता है, जिससे उसकी ओर आने वाली सफलता रास्ते में ही रुक जाती है।

गए थे। और यह समय था बापू की प्रार्थना का। यह जिम्मेदारी आभा गांधी की थी कि वे प्रार्थना का समय होते ही बापू को बताएँ, लेकिन आभा के सामने धर्म संकट था कि वो बापू तक पहुँच कैसे?

पाँच बजकर एक मिनट, दो मिनट, तीन मिनट। इस तरह करीब-करीब पाँच बजकर आठ मिनट हो गए। अब आभा गांधी से रहा नहीं गया क्योंकि बापू वैसे तो हर समय की लेकिन खासकर प्रार्थना के समय की विशेष पाबंदी रखते थे। इसलिए आभा गांधी साहस करके भीतर गई और बिना कुछ बोले ही घड़ी बापू के सामने कर

दी। घड़ी देखते ही बापू चौंक पड़े और अचानक उठते हुए बोले-“यह क्या! दस मिनट की देरी हो गई। वल्लभभाई! प्रार्थना में पहले से ही देरी हो गई है। अब मुझे जाना ही चाहिए। अब हम बातचीत यहीं खत्म करते हैं। तुम चाहो तो फिर आ जाना।” प्रार्थना में इतनी देरी हो जाना बापू को इतना अखरा कि वे रोज जिस रास्ते से प्रार्थना-स्थल पर जाया करते थे, उस रास्ते से न जाकर, कमरे की बड़ी खिड़की से कूदकर प्रार्थना स्थल की ओर तेजी से दौड़ने लगे। उस समय उनकी उम्र 79 वर्ष की थी।



वक्त की पाबंदी

महात्मा गांधी समय के बेहद पाबन्द थे। यह आदत उनके जीवन के आखिरी दिन तक बनी रही। यह घटना है-30 जनवरी, 1948 की, जिस दिन एक हत्यारे की गोली से बापू शहीद हुए थे। यह घटना दिल्ली के बिड़ला हाउस की है। शाम का समय था। वल्लभभाई पटेल शाम को बापू से मिलने आए। चूँकि आज

दोनों के बीच कुछ गम्भीर बातें होनी थी, इसलिए उनके साथ रहने वाली आभा गांधी और मनु को कमरे से बाहर भेज दिया गया। बापू और सरदार पटेल के मध्य बातचीत के दौरान बापू इतने गम्भीर थे कि आभा और मनु में से किसी की हिम्मत अन्दर कमरे में जाने की नहीं हुई, जबकि शाम के पाँच बजने को आ

और प्रफुल्लता लाने वाला, अध्ययन में हमारे श्रम को हरने वाला, हमें इंसानियत की नई दृष्टि देने वाला, नौकरी की विवशताओं में प्रेरणा व दिलचस्पी के नए स्रोत पैदा करने वाला कौन है? प्रेम ही तो है। हम प्रतिदिन मिलने वाले अनेकानेक व्यक्तियों से जरा-सा मुस्कुरा कर बात करें, जरा मीठा बोल दें, जरा उनके नष्ट होते विश्वास को सहारा दे दें। बस, इतना ही! इससे हमारी जीवन-कला निखरती जाएगी और हमारे जीवन की पुस्तक में प्रेम का नया पृष्ठ, एक नया अध्याय जुड़ जाएगा। तुलसीदास के ये वचन कितने सार्थक हैं- “तुलसी मीठे वचन ते, सुख उपजत चहुँ ओर। वशीकरण इक मंत्र है, तज दे वचन कठोर।।”

सच का पहला पाठ

एक आदमी के दो बच्चे थे। एक छह साल का और दूसरा दस साल का। आदमी दोनों बच्चों के साथ एक मनोरंजन पार्क में घूमने गया। लेकिन पार्क में सिर्फ पांच-साल तक की उम्र के बच्चों का टिकट माफ था। लेकिन वह दोनों बच्चों का फ्री में प्रवेश चाहता था। उसने अपना दिमाग दौड़ाया। उसने छह साल के बच्चे से कहा, जब टिकट खिड़की पर बैठा आदमी तुमसे तुम्हारी उम्र पूछेगा, तो तुम पांच साल का बता देना। बच्चे ने ऐसा किया लेकिन लड़खड़ाते हुए। उसके बताने के स्वर में मासूम सहजता नहीं थी। खिड़की में बैठे आदमी को थोड़ा शक हुआ। उसने लड़के को किनारे खड़ा कर दिया। उसी वक्त एक दूसरा आदमी पांच साल के बड़े अपने दो बच्चों के साथ आया और सही उम्र बताकर तीन टिकट खरीद लिये। यह देख खिड़की पर बैठे आदमी ने कहा, आपके बच्चे तो बिल्कुल पांच साल के लगते हैं, अगर आप मुझे न बताते तो मैं पहचान भी न पाता। आदमी ने कहा, आप इनकी उम्र भले ही न जानें लेकिन इन्हें तो मालूम है। सबक:- ईमानदारी का पहला पाठ घर से ही मिलता है।

यह देश हमारा है

यह देश है हमारा, है हमारा,
इस देश का कण कण हमें प्यारा, हमें प्यारा।
इस देश के इतिहास में
गौरव की कथाएँ
इस देश के बलिदान की
चलती हैं हवाएँ।
इस देश का भूगोल है, हम सबका सहारा,
यह देश है हमारा, है हमारा।
भंडार संपदा का,
हर पर्वत यहाँ रहा
पानी नहीं, नदियों में
है, जीवन सदा बहा।
मोती उड़ेलता है यहाँ सिंधु भी खारा,
यह देश है हमारा, है हमारा।
इस देश की संस्कृति
रही, सौहार्द सनी है,
संस्कृति, सहिष्णुता के
विचारों से बनी है।
दुनिया का भला हमने है हरदम ही विचारा,
यह देश है हमारा, है हमारा।

अपने स्वास्थ्य का रखें ख्याल

जब हमें पर्याप्त मात्रा में प्रोटीन, विटामिन और खनिज नहीं मिलते हैं तो शुरूआती लक्षणों के रूप में मूड उखड़ना, थकान, घबराहट, सिरदर्द, असमंजस और मांसपेशियों में कमजोरी दिखाई देने लगती है। लम्बे समय तक पर्याप्त पोषण न मिलने पर कैंसर, हाइपरटेंशन, अल्जाइमर और बहुत सी अन्य ऐसी बीमारियाँ हो सकती हैं, जिन्हें हमें बस बूढ़े होने की प्रक्रिया का एक हिस्सा मानकर स्वीकार करना पड़ता है।



चाणक्य नीति

एक बार काम शुरू कर लें तो
असफलता का डर नहीं रखें और
न ही काम को छोड़ें। निष्ठा से काम
करने वाले ही सब सुख पाते हैं।

मानव मन के बोल

सेवा के शुरूआती साथी



गतांक से आगे.....

कई दधीचि, कई सत्यवादी राजा हरीश्चन्द्र, कई गोस्वामी जी राजा दिलीप, कई 36-36 दिन भूखे रहकर भी अपना अन्न अतिथि को देने वाले रन्ति देव, नल और दमयन्ति, शिवाजी, महाराणा प्रताप, पन्नाधाय का अमर बलिदान यह सब हमारी इसी दुनिया में अन्य रूपों में है। किसी मानव में चन्द्रशेखर आजाद मिलेगा आपको, हमारे भारत के किसी महानुभाव में सुभाष चन्द्र बोस के दर्शन होंगे, उनके व्यक्तित्व के दर्शन होंगे। मैं जब मिल रहा था वार्ड में मुझे लग रहा था कि ये मेरे भाई हैं, ये मेरे अपने हैं। आपको एक बढ़िया बात बताऊँ-बीकानेर से डॉ. आर.के अग्रवाल साहब और मैं उदयपुर के लिये बस में रिजर्वेशन कराकर, सीट नम्बर लेकर बैठे। बस रवाना होने से पहले एक सज्जन आये, धीरे से इशारा किया-खिसकिये - खिसकिये दो व्यक्तियों वाली सीट थी, तो उन्होंने खिसकाना चालू किया। मैंने कहा-साहब, हमें उदयपुर जाना है, 16 घण्टे का सफर है दोनों सीटों का रिजर्वेशन किया है। अरे भाई साहब, मुझे तो अगले स्टेशन उतरना है-आप खिसकिये, और जबरदस्ती खिसकवा करके बैठ गये। मैंने सोचा, अगले स्टेशन पर उतरना है तो वो आधे घण्टे में आ जायेगा, बैठ जाओ। मैंने डॉक्टर साहब को भी थोड़ा खिसकाया, मैं भी खिसका, गर्मी का बहुत भयंकर समय था, सीट भी बहुत बड़ी नहीं थी, लेकिन थोड़े समय की ही तो बात है। अगला स्टेशन आया, गाड़ी रुकी, उनके उतरने की कोई तैयारी नहीं। मैंने सोचा, 10 मिनट गाड़ी रुकती होगी या ज्यादा रुकती होगी। सोचा होगा गाड़ी चलने लगेगी तो उतर जाऊँगा और जब गाड़ी चलने लगी तो मैंने कहा-भाई साहब,

क्रमशः अगले अंक में ...

सम्पादकीय

आपकी योग्यता के बारे में लोगों के विचार कुछ भी हो सकते हैं, लोग आपके विचारों को कोई महत्ता नहीं देते हैं, हमें अपने मन में इसे लेकर कोई शंका को स्थान नहीं देना चाहिए। जिस कार्य को करने की आपके मन में चाह हो वह कार्य व्यक्तिगत विश्वास के साथ निरंतर करना चाहिए। अपने मन में बार-बार यह शब्द दोहराते रहें- मैं आत्मा हूँ, मैं सब कुछ कर सकता हूँ। मेरे लिए प्रत्येक वस्तु संभव है। असंभव शब्द आलसियों के शब्दकोश में मिलता है।

इसी प्रकार की बातें सोचने से मानव अपनी आत्मा तक पहुँच सकता है और अदृष्ट और सुप्त शक्तियों को जाग्रत करके आश्चर्यजनक संभावनाओं का मालिक बन सकता है। यदि आपको अपने ऊपर विश्वास है और अपनी योग्यताओं पर भरोसा है तो आपको देखकर दूसरे लोग भी आपके प्रति अपनी अच्छी राय बना लेंगे और आप विश्वास करने लगेंगे। हमारी आत्मिक और मानसिक शक्ति से बढ़कर कोई बात अधिक प्रभावशाली नहीं होती।

प्रत्येक व्यक्ति को अपने जीवन में यह अपनाना चाहिए कि प्रकृति की इच्छा यह है कि संसार में जो काम तुम्हें करना है, जिस पद पर तुम्हें पहुँचना है, वह कोई और कदापि नहीं कर सकता, वहाँ तक अन्य कोई नहीं पहुँच सकता। मन में आशा रखनी चाहिए कि एक न एक दिन वह उस कार्य को करके रहेगा। उसे चाहिए कि मनुष्य को परमात्मा ने अपनी सूरत बनाया है। वस्तुतः आत्मा ही अजर-अमर है, ईश्वर की बनाई हुई सूरत को कभी असफलता का सामना नहीं होता। प्रत्येक व्यक्ति को अपने जीवन में यह गुण अपनाने चाहिए कि वह स्वयं के बारे में उच्च विचार रखे, अपनी संभावनाओं, योग्यताओं तथा सामर्थ्य एवं अपने भविष्य की सुन्दर रूपरेखा तैयार करें। इस प्रकार उसके आत्म सम्मान में उन्नति होगी, उसका मन हर्ष से फूला नहीं समाएगा और बढ़ता जाएगा।

यदि आप अपने ऊपर विश्वास रखेंगे तो वे शक्तियाँ जो आपकी कल्पना में भी नहीं होगी, आपकी सहायताथार्थ आ पहुँचेंगी। आप अपने व्यक्तित्व पर भरोसा करें। इस चुम्बक पत्थर के तार से हर हृदय प्रकम्पित होता है। हम जिस कार्य को करने का प्रयत्न करें, उसके बारे में हमें अपनी सामर्थ्य पर जितना अटल विश्वास होगा हमारी सफलता भी उतनी ही निश्चित होगी।

विश्व-प्रेम

पहले तुम किसी एक को अपना एकमात्र जीवनाधार प्रेम - पात्र मान लो, अनन्यभाव से उसी एक के हो जाओ। निश्चय ही उसके प्रति तुम्हारा अनन्त और अप्रतिम प्रेम धीरे-धीरे अखिल संसार को तुम्हारा प्रीति-भाजन बना लेगा। तुम तब प्राणिमात्र में, चराचर जगत् में अपने प्रियतम का रूप प्रत्याकित पाओगे। अणु-अणु में प्रेमपात्र को ही प्रतिबिम्बित देखोगे। उस दिन अनायास ही यह भेद खुल जायगा कि - मैं समुद्रयौ निरधार, यह जग काँचो काँच-सौ। एकै रूप अपार, प्रतिबिम्बित लखियतु जहाँ ।।

- बिहारी

उदयपुर। नारायण सेवा संस्थान के सेवा महातीर्थ, बड़ी में संस्थापक श्री कैलाश 'मानव' के सानिध्य में शुरू हुए सप्तदिवसीय श्रीमद् भागवत् कथा में साध्वी प्राची देवी ने प्रथम दिन कहा कि 'सत्य ही परमात्मा है, परमात्मा ही सत्य है। सत्य के मार्ग पर चलने से परमात्मा की प्राप्ति होती है, सत्य ही जीवन है।' सत्य से हृदय की कलुषित भावनाएँ, सद्विचारों में परिवर्तित हो जाती हैं। संस्थान अध्यक्ष प्रशांत अग्रवाल ने बताया कि संस्थान के प्रांगण में समय-समय पर होने वाले सत्संग कार्यक्रमों से उपचाराधीन रोगी बंधुओं में नवीन ऊर्जा का संचरण होता है और वे आध्यात्मिक ऊर्जा से परिपूर्ण होकर शीघ्र स्वास्थ्य लाभ प्राप्त करते हैं।

इस अवसर पर संस्थान निदेशक वंदना अग्रवाल, ट्रस्टी जगदीश आर्य व देवेन्द्र चौबीसा भी उपस्थित थे। कार्यक्रम का सीधा प्रसारण आस्था चैनल पर दोपहर 3 से सायं 6:30 बजे तक किया गया। कार्यक्रम में संस्थान साधक पं. राजकिशोर शुक्ला, कैलाश सालवी, प्रफुल व्यास आदि उपस्थित थे। संचालन ओमपाल सीलन ने किया।

सत्य ही जीवन : प्राची देवी



आदि शंकराचार्य की ज्ञान दीक्षा

गाँव के देवता की प्रार्थना कर पुजारी तथा अन्य बुजुर्गों का आशीर्वाद लेकर वह अपने लक्ष्य को पाने उत्तर की ओर चल पड़े। उन्होंने सुना था नर्मदा तट पर परमपूज्य गोविंदपाद समाधि में हैं। शंकराचार्य उनसे ज्ञान पाना चाहते थे। पर वह किस जगह मिलेंगे यह उन्हें पता नहीं था।

पैदल चलते-चलते, कठिन यात्रा के बाद वे ओंकारेश्वर पहुँचे। वहाँ बहुत संन्यासी एकत्रित थे। इस आठ वर्ष के तेजस्वी संन्यासी को देखकर सब चकित हुए। केरल से चलकर गुरु गोविंदपाद की खोज में आए हैं, यह सुनकर तो उनकी ज्ञान लालसा से प्रभावित हुए एक वृद्ध संन्यासी ने उन्हें उस गुफा का रास्ता दिखाया, जहाँ गोविंदपाद समाधिस्थ थे।

शंकराचार्य दीपक लेकर अंधेरी गुफा में गए। समाधिस्थ गुरु का तेज देखकर शंकर को गुरुदर्शन का सुख मिला। हाथ जोड़कर उन्होंने संस्कृत में स्तुति प्रारंभ की, "परम पूज्य गुरु, आप ब्रह्मज्ञानी हैं। आपसे गुरु प्रसाद के रूप में उसे पाना चाहता हूँ। आप कृपा करें और मेरी याचना पूरी करें।" भक्ति से परिपूर्ण गुरु प्रार्थना प्रभावी हुई। योगी गोविंदपाद समाधि से बाहर आए।

चरणों में उनकी भक्ति में लीन 8 वर्षीय संन्यासी शंकराचार्य को देखा तो उन्हें अंतर्ज्ञान से लगा कि वह इसी की तो प्रतीक्षा कर रहे थे। इसी को ज्ञान देना चाहिए। यही शिष्य ज्ञान का प्रकाश फैलाएगा।

गोविंदपाद ने शंकराचार्य को शिष्य मान लिया। तीन वर्ष उन्होंने शंकर को हठयोग, राजयोग, ज्ञानयोग पढ़ाया। आठों सिद्धियाँ और नव निधियों को भी शंकर ने प्राप्त किया। गोविंदपाद ने अपना सम्पूर्ण ज्ञान शंकर को प्रदान किया। उन्हें लगा उनका कार्य पूरा हो गया। वह पुनः समाधिस्थ हो गए। उसी वर्ष अतिवर्षा के कारण नर्मदा में बाढ़ आई। लोगों को डर लगा कि बाढ़ का पानी गुफा में जाएगा तो गुरु गोविंदपाद की पानी में डूबकर मृत्यु हो जाएगी। उन्होंने शंकराचार्य से फिर एक बार प्रार्थना कर

उनको समाधि से जगाने का के लिए कहा। शंकराचार्य ने मना कर दिया। "मैं बाढ़ के पानी को गुफा में जाने से रोकूँगा, पर गुरु की समाधि भंग नहीं करूँगा।" शंकर ने एक मिट्टी का घड़ा मंत्रोच्चारण करके गुफा के द्वार

पर रखा। नर्मदा का जल घड़े में गिरने लगा और साथ की भूमि में समाने लगा। एक बूँद भी गुफा में नहीं गई। बाढ़ का पानी उतर गया और स्थिति सामान्य हुई।

लोगों ने शंकराचार्य के नाम का जयघोष किया। उस जयघोष से महान् योगी गोविंदपाद की समाधि टूटी। लोगों से शंकराचार्य के चमत्कार के बारे में सुनकर बोले, 'यह तो होना ही था। यह किशोर ही अब ब्रह्मसूत्र का अर्थ लोगों को समझाएगा। वेदांत के अद्वैतवाद का दुनिया में प्रचार करेगा। मेरा कार्य और ध्येय समाप्त हो गया है। अब तुम काशी जाओ और विश्वनाथ का आशीर्वाद लेकर अपना कार्य प्रारंभ करो।' शंकराचार्य को आदेश देकर गोविंदपाद ब्रह्म में लीन हो गए।



आपकी आंखें होंगी आपके स्मार्टफोन का पासवर्ड

पिछले साल ऐसी बहुत सी अफवाहें सुनने को मिली कि आँखों को स्कैन करने वाली तकनीक को स्मार्टफोन में देखा जा सकता है और ऐसी अटकलें भी लगाई गई सैमसंग अपने फ्लैगशिप डिवाइस में आईरिस स्कैनिंग तकनीक का प्रयोग करेगा। मगर ऐसा हुआ नहीं। हालांकि 2015 की शुरुआत में हमें इस तकनीक की स्मार्टफोन में एक झलक देखने को मिल गई है। बड़े पैमाने पर डिस्प्ले बनाने वाली कम्पनी व्यूसोनिक द्वारा एक टीजर यूट्यूब पर अपलोड किया गया है, जिसमें कम्पनी ने अपने स्मार्टफोन को आँखों को स्कैन करने वाली तकनीक को प्रयोग में लाते हुए दिखाया है। व्यूसोनिक द्वारा इसका प्रयोग स्मार्टफोन में पासवर्ड के तौर पर किया गया है। न्यूज रिपोर्ट के अनुसार व्यूसोनिक अपने इस स्मार्टफोन को कस्टमर इलेक्ट्रॉनिक शो सी.ई.एस. में पेश कर सकती है। व्यूसोनिक के इस स्मार्टफोन का नाम वी55 है। यूट्यूब पर दिखाए गए टीजर में दिखाया गया है कि आईरिस स्कैनिंग तकनीक स्मार्टफोन में किस तरह से काम करती है। इस तकनीक की मदद से वही व्यक्ति स्मार्टफोन को अनलॉक और इस्तेमाल कर सकता है जिससे आँखों के रेटिना को स्मार्टफोन में पासवर्ड के तौर पर स्टोर किया गया होगा।



लौंग एक औषधि

लौंग आदि सुगंधित पदार्थों का चूर्ण आवश्यकतानुसार ताजा बनाकर उपयोग में लेना चाहिए अन्यथा उसमें से ऊर्ध्वगमनशील तेल उड़ जाता है और उसका गुण कम हो जाता है। लौंग का अधिक मात्रा में सेवन करने से आँख, मूत्राशय और हृदय पर अनिष्ट प्रभाव पड़ता है। यूनानी मतानुसार लौंग खुश्क-उत्तेजक और गर्म है। इसका सेवन करने से सिर दर्द दूर होता है, पाचन शक्ति बढ़ती है, दाँतों के मसूड़े मजबूत होते हैं। इसको पीसकर मलने से विष दूर होता है। वैज्ञानिक मत के अनुसार लौंग गर्म, जागृति लाने वाले और पेट का दर्द मिटाने वाले माने जाते हैं। लौंग के तेल की मालिश का असर सामान्यतः कपूर के तेल के समान होता है। लौंग का आसव बनाकर उसमें से सुगंधित पदार्थ तैयार किये जाते हैं। कोको, चॉकलेट, आईस्क्रीम आदि खाद्य पदार्थों में पाया जाने वाला बनावटी वेनीला एसेन्स लौंग में से ही तैयार किया जाता है। लौंग का तेल जंतुनाशक होता है।



मुस्कान मानवता की

(मानव धर्म शृंखला का षष्ठम् (6) पुष्प)

गलती को ढालें सच ही पालें।

गौ माता गई भगवान के पास...दवाई, दुकान...140 रु लाला, बाबू मेरे बार - बार यक्ष प्रश्न का उत्तर मेरे मन का युधिष्ठिर रात भर नहीं दे पाया। और जब मैं प्रातःकाल दूसरे दिन यज्ञ करवा रहा था, मेरे यज्ञ ने जब कहा -

ऊँ भूर्भुवः स्वः तत्स वितुर्वरेण्यम्
भर्गो देवस्य धिमहि धियो यो नः
प्रचोदयात् ।(13)

स्वाहा इदम् गायत्री नमः। हे गायत्री माता, ये आहुति भी आपकी। हाथ और पैर भी आपका। ये कर्मन्द्रियों, ये ज्ञानेन्द्रियाँ, ये शब्द, स्पर्श, रूप, रस, गन्ध की चेतना भी आपकी। ये मेरा मन आपका, ये मेरा अवचेतन मन आपका। आप कुछ ऐसी कृपा करें, मेरे को रास्ता बतावें। किशना जी भील के आँखों के आँसूओं को कैसे में ठीक कर सकता हूँ ? और परमात्मा ने कृपा की और मनुजजी ने कहा - मानव, एक - एक मुट्ठी आटा इकट्ठा कर।

व्यथित हुए कैलाशजी, जब - जब रोवे, रात, देखके आँसू किशना भील के, नींद न आई रात

लाला, मैंने तो देखा, चार दिन पहले मेडिसिन की दुकान पर एक गाँव के आदमी ने कहा - बाबूजी, मेरे पास तो 140 रुपया ही है, आपके तो 185 रुपये की दवाई है, मैं 45 रुपया बाद में दे दूँगा। दुकानदार ने कहा - बाबा, आगे चलो, दवाई नहीं मिलेगी। पूरा पैसा लाओ तो दवाई मिलेगी।

मैंने उनकी आँखों के आँसूओं को देखा। मैंने दुकानदार को कहा - आप 45 रुपया मेरे से ले लीजिये। इसकी माँ बीमार है , इसके पिताजी व्याकुल है, इसका बेटा भूखा है, इसकी बेटी व्याकुल होकर तड़प रही है। आप दया कीजिये। ये मानवता, ये दयालुता, ये करुणा। ये हमारे भाभीजी, अभी - अभी कमलेश भाभीजी, जो आस्ट्रेलिया से पधारी है। अभी कह रही थी - मानवजी, इन विकलांगों को, इन दिव्यांगों को देखते हैं, देखा नहीं जाता। मेरी आँखों में आँसू आ जाते हैं, करुणा फूट पड़ती है और 150 बच्चों का ऑपरेशन करवा कर आपने जो मानवता रूपी धर्म का जो परिचय दिया उसके लिये हम आपको धन्यवाद देते हैं।

व्यावहारिक ज्ञान बढ़ाये सम्मान

घामर गुं भई घामर गुं यु भरने को तो
दुनिया में... बहू को देना प्रेम

लाला, व्यवहार में ज्ञान आना चाहिये। यदि ज्ञान व्यवहार में नहीं आ पाया तो ये बोझ बन जाएगा। ओ अरे महाराज, लाखों श्लोक याद हैं, हजारों दोहे, चौपाइयाँ याद, बहुत अनुकम्पा। और एक गाँव के एक व्यक्ति ने पूछा-

गामर गुं भई, गामर गुं , गामर,गूं , भई गामर गुं , पण्डितजी इसका अर्थ बताओ। पण्डितजी हक्के - बक्के रह गये। सोचा, मैंने लाखों श्लोक सुन लिये, कंठस्थ कर लिये लेकिन गामर गुं , गामर गुं का अर्थ मालूम नहीं और किसी व्यवहार वाले व्यक्ति ने बताया था, यह व्यवहार जीवन में उतारना है, तुम्हारी प्रकृति में आना चाहिये। कैसे बुजुर्ग व्यक्ति आवे तो खड़े होकर उनको प्रणाम करें ? कैसे जल पीना हो तो, पहले बुजुर्गों को कहें ? आप जल पी लीजिये। भोजन करना हो तो , आईये आप भोजन करें, मैं बाद में करूँगा, पहले आप करलो। मैं आपको अर्पण करता हूँ। कहते हैं ना षोडशोपचार की पूजा होती है। अर्धम् समर्पयामि, पध्यम् समर्पयामि, आचमनम् समर्पयामि, ये तिलकाय समर्पयामि। हाँ महाराज, तो ये हमारा ज्ञान जब व्यवहार में उतरता है। कहते हैं, ये व्यक्ति व्यवहार में बहुत कुशल है। कुशल का अर्थ मन से होना है केवल कुशलता ऊपर की नहीं।

मुन्य कार्यकानी अधिकांनी-कैलाश "मानव"

मार्गदर्शक-प्रशान्त अग्रवाल,
जगदीश आर्य, देवेन्द्र चौबीसा
मार्गदर्शिका-कमलादेवी, वन्दना अग्रवाल
मन्त्रयक प्रबन्धक-अठन लाल गाडनी
संपादक-लक्ष्मीलाल गाडनी
संपादन अख्योगी-घनश्याम त्रिठ नठौड

दिव्यांग, अनाथ, रोगी, विधवा, वृद्ध, चंचित्तजनों एवं विमन्दितां की सेवा में सतत संवसारत
नारायण सेवा संस्थान एवं सेवा परमो धर्म ट्रस्ट, उदयपुर
सहायताथर्त

श्रीमद् भागवत कथा
आयोजक
श्री तुलसी रामायण पीठ, नई दिल्ली
दिनांक एवं समय
23 से 29 जून, 2016
दोपहर 3 बजे से सायं 6.30 बजे तक
स्थान : श्री गीता भवन मंदिर,
मालवीय नगर, नई दिल्ली-17.

कथा व्यासः **पुज्य संजय कृष्ण जी 'सलिल'**
व्यास पीठ पर विराजमान होकर अपने मुखारविन्द से ओजस्वी रसमयी मधुरवाणी द्वारा संगीतमय कथा का श्रवणपान करायेंगे। आपश्री से अनुरोध है कि सपरिवार ईष्ट मित्रों सहित पधारकर श्रीमद् भागवत कथा का श्रवण लाभ उठावें।
स्थानीय सम्पर्क सूत्रः 9821651778, 9810158241, 9582043511
संस्थान सम्पर्क सूत्रः 0294-6622222, 9649499999

कैलाश "मानव"
मैनेजिंग ट्रस्टी एवं संस्थापक
नारायण सेवा संस्थान

कमला देवी
कोषाध्यक्ष
नारायण सेवा संस्थान

प्रशान्त अग्रवाल
अध्यक्ष
नारायण सेवा संस्थान

वन्दना
निदेशक
नारायण सेवा संस्थान

जगदीश आर्य
ट्रस्टी एवं निदेशक
नारायण सेवा संस्थान

देवेन्द्र चौबीसा
ट्रस्टी एवं निदेशक
नारायण सेवा संस्थान

भक्ति एवं सेवा के महायज्ञ में एक आहुति आपकी भी
कृपया सपरिवार अवश्य पधारें।